

संस्कृत-वार्ताः

21-11-2020

सायं - 18:20

मुख्य-वार्ताः

- प्रधानमन्त्रिणोक्तं भारतं त्रिंशतः पञ्चत्रिंशत प्रतिशतं यावत् कौंकिलीय उत्सर्जनस्य न्यूनीकरण लक्ष्यं समाधातुम् अग्रे वर्धते।
- प्रधानमन्त्रिणा अद्य पंचसंख्याकानि अत्याधुनिक सौविध्यानि समुद्घाटितानि। असौ पंडित-दीन-दयाल-पेट्रोलियम-विश्वविद्यालयस्य अष्टमे दीक्षांतसमारोहोपलक्ष्ये उक्तकार्यं व्यदधात्।
- प्रशासनेन विंशत्युत्तर-त्रिंशत-कोटि-मूल्य-व्ययेन अष्टाविंशति-खाद्यान्न-कार्य-परियोजनाः अनुमोदिताः।
- भारतेन न० रोट-आतंकि-संघर्ष प्रकरणे पाकिस्तानस्य उच्चायोः दृढं परिपृष्टः।
- राष्ट्रे कोरोनातः स्वस्थतामितिः त्रि-णवति-दशमलव षट्-सप्त परिमिता संवृता।

कोविड आपनिंग

कोरोणामहामार्याः विरुद्धं देशः ऐक्यभावनया युद्धयति। भवन्तोऽपि अस्माभिः सह सुरक्षायाः उपायत्रयस्य सङ्ल्पकं स्वीकुर्वन्तु

मुखावरकं सन्धारयन्तु

सामाजिकदौर्यं परिपालयन्तु,

पाणिपादं च यथासमयं प्रक्षालयन्तु।

प्रधानमन्त्रिण

प्रधानमन्त्रिणा अभाषि यत् कोरोनामहामार्याः कारणेन विश्वस्य ऊर्जायाः क्षेत्रे व्यापकपरिवर्तनानि दृश्यन्ते। अनेन भारतीयोर्जायाः क्षेत्रे विकासः उद्यमिता वृत्तेः च व्यापकावसराः उत्पन्नाः भविष्यन्ति। अद्य गुजरातस्य ञ्न्धीनरे पण्डितदीनदयालपेट्रोलियमविश्वविद्यालयस्य अष्टमं दीक्षान्तसमारोहं दृश्यश्रव्यमाध्यमेन संबोधयन् श्रीमोदी अवदत् यत् भारतं स्वस्य कौंकिलीयोत्सर्जनस्य प्रतिशततायां त्रिंशतः पञ्चत्रिंशत् प्रतिशतम् यावत् न्यूनीकरणस्य लक्ष्यं समाधातुम् अग्रे वर्धते। श्रीमोदिना उक्तं यत् कोरोनाकाले उपाधिप्राप्तिः विद्यार्थिनां कृते आह्वानं वर्तते परंतु अस्माकं विद्यार्थिनां योग्यताः एतस्मात् वैश्विकाहवाहनात् महत्यः वर्तन्ते।

प्रधानमन्त्री विद्यार्थिनः प्रति अवोचत् यत् ते स्वकीयोत्तरदायित्वभावनाः नवीनावसरेषु परिवर्तयन्तु। श्रीमोदी अवादीत् यत् विश्वं भारतं प्रति आशापेक्षया पश्यति। असौ अवोचत् यत् अनुसन्धानतः उत्पादनक्षेत्राणि यावत् युवभ्यः अवसराः एव अवसराः सन्ति।

प्रधानमंत्री दीक्षान्तसमारोहः

प्रधानमंत्री नरेन्द्र मोदी अद्य पंडित दीनदयाल पेट्रोलियम विश्वविद्यालयस्य अष्टमे दीक्षान्त समारोहे सहभागीम् व्यदधात्। अत्रांतरे अमुना गांधीनरे अष्ट-अत्याधुनिक-सुविधाः उदघाटिताः। एतेषु गुजरातस्य ऊर्जा विकास अभिकरण द्वारा स्थापिता मोनो क्रिस्टेलाइन फोटो वोल्टेक पट्टिका अपि समाविष्टास्ति। पंचदश-मेगावाट-उत्पादन-क्षमता-युतं एतत्पट्टिकानिर्माणं सप्तदशकोटिमूल्यव्ययेन संजातम्। युगपदेव प्रधानमन्त्रिणा विश्वविद्यालये द्वाविंशति-कोटि-राशि-व्ययेन निर्मितस्य प्रविधि-व्यवसाय-परकस्य इन्क्यूबेटराख्यस्य अपि शुभारंभो व्यधायि। एतदतिरिच्य असौ गुजराते खेल प्राधिकरण द्वारा स्थापितं खेलपरिसरं समुदघाटयत्। सममेव हॉराइजन द्वाविंशत्युत्तर-द्विसहस्रान्तर्गतं औद्योगिक-अवकर-निराकरणसम्बद्धं जलसम्बद्धं च अनुसंधान-केन्द्रं इंडिया एच टू ओ इत्यस्यापि आरम्भः श्रीमता मोदिना विहितः। एतत् स्थापनं यूरोपीय संघस्य सहयोगेन विधीयते। गुजरातस्य मुख्यमंत्री विजय रूपाणी अपि अत्रावसरे उपस्थितः अवर्तत। समारोहस्य अध्यक्षतां विश्वविद्यालयस्य संचालकमंडलाध्यक्षः अथ रिलायंस उद्योगस्य प्रमुखः मुकेशः अंबानी अकरोत्।

परियोजना

प्रशासनेन विंशत्युत्तर-त्रिशतं-कोटि-मूल्य-व्ययेन खाद्य-कार्यविधि-परान्विता कार्ययोजना अद्य अनुमोदिता। परियोजना एताः दशसु राज्येषु विस्तृताः सन्ति। अथ एतेन परियोजनामाध्यमेन प्रायः दश-सहस्रं जनाः वृत्त्यवसरं प्राप्स्यन्ति। खाद्य-प्रसंस्करणोद्योगमन्त्री नरेन्द्र-सिंह-तोमरः आइ एम ए सी इति अंतः-मंत्रालयीय-अनुमोदन-समितेः अध्यक्षताम् निरवहत्। दृश्य-श्रव्य-संवाद-प्रणाल्या समाचरिते अत्रोपवेशने तेन प्रधानमन्त्रि-कृषक-सम्पदा-योजनान्तर्गतं प्रवर्तमाने परियोजनाविषये परिचर्चा कृता। अत्र आवश्यकानि विधेयानि कार्याणि सविस्तरं अमुना चर्चितानि। उक्ताः अष्टाविंशति-परियोजनाः प्रतिदिनं सप्त-त्रिंशदुत्तर-द्वि-शताधिक-सहस्र-मैट्रिक-टन-मितानि उत्पादन क्षमता युतानि भवितारः। परियोजनाः एताः मध्य प्रदेश-गुजरातादिषु एकादशसु राज्येषु कार्यान्विताः सन्ति।

भारत-पाकिस्तानम्

भारतेन पाकिस्तानं प्रति जैश-ए-मोहम्मद इत्यस्य द्वारा आतंकवादि-आक्रमणयोजनामालक्ष्य स्वकीया दृढप्रतिक्रिया प्रदर्शिता। भारतीय विदेशमन्त्रालयेन पाकिस्तानस्य सम्बन्धिताधिकारी दृढशब्दैः जापितः यत् एतादृशस्य कृत्यस्य सर्वथा विरोधः कर्तव्यः। सममेव मन्त्रालयेन इदमपि नि०दितं यत् पाकिस्तानं स्वभूमौ आतंकवादिनां परिपालनं निरोधेत् अपि च तेषां निर्मितानां प्रशिक्षणकेन्द्राणां नष्टीकरणं भवेत्। भारतेन दृढशब्दैः भाषितं यत् वयं स्वकीयदेशम् आतंकवादात् रक्षितुं यथानिश्चितं पदक्रमान् विधातुं सक्षमाः स्मः।

कोरोना

देशे कोरोना-महामार्याः द्वा-त्रिंशदुत्तर-द्वि-शताधिक-षट् चत्वारिंशत् सहस्रं नवानि प्रकरणानि पुष्टि०तानि। एवं अद्यावधि आहत्य अष्ट-नवत्युत्तर-पंच-शताधिक-पञ्चाशत् सहस्रोत्तर-नवति-लक्षमितानि विषाणोः प्रकरणानि समंकितानि। वि०तासु चतुर्विंशति-होरासु भारते चतुः षष्ट्यधिक-पञ्चशतं संक्रमण-ग्रस्ताः जनाः परलोकं ०ताः। इत्थं मृतकाश्च संवृताः षड्-विंशत्युत्तर-सप्तशताधिक-द्वा-त्रिंशत् सहस्रोत्तर-शतं प्रपीडिताः। स्वास्थ्य-मन्त्रालयानुसारि संक्रमणस्य सक्रिय-प्रकरणानि सन्ति भूयोपि सप्त-शताधिक-ऊन-चत्वारिंशत् सहस्रोत्तर-चतुर्लक्षमितानि। चिकित्सावकाशं ०तानां संख्या चतुर्विंशत्युत्तर-शताधिक-अष्ट सप्तति-सहस्रोत्तर-चतुरशीति लक्षमिता संजाता। स्वस्थतामितिः देशे त्रि-णवति दशमलव षट्-सप्त परिमिता वर्तते।

जम्मूकश्मीरः

जम्मूकश्मीरे भारतीयसेनायाः वीरसैनिकः पाकिस्तानसेना द्वारा संघर्ष विरामोल्लंघने वीरत्वं प्राप्तवान्। आकाशवाण्याः जम्मूसंवाददाता विज्ञापितवान् यत् वीरसैनिकस्य नाम हवलदार-पाटिल-संग्राम-शिवाजी इति अस्ति। एषा घटना तदा अभवत् यदा दिनद्वयपूर्वं जैश-ए-मोहम्मद मुल्मस्य चत्वारः आतंकवादिनः वीरसैनिकैः व्यापादिताः आसन्। अद्य अपराहणे एकवादने पाकिस्तान पक्षतः संघर्ष विरामस्योल्लंघनं नौशेरायां कृतं, यस्मिन् वीरहवलदारः व्रणितः जातः, अनन्तरं वीर०तिं प्राप्तवानसौ।

एनसीसी

श्वः राष्ट्रिय कैडेट कोर-एनसीसी इति विश्वस्य महत्तम युवसंघटनं स्वकीयं द्विसप्ततितमं स्थापनादिनं परिपालयिष्यति। समारोहस्य प्रारम्भः राष्ट्रिययुद्ध स्मारके अद्य वीरेभ्यः हुतात्मभ्यः श्रद्धाञ्जलिसमर्पणेन जातः। सुरक्षासचिवः डॉ. अजयकुमारः डी.जी. एनसीसी लेफ्टिनेंट जेनरल राजीव सिंहः च सम्पूर्णसंघटन पक्षतः पुष्पाञ्जलिं समर्पितवन्तौ। सुरक्षासचिवः अवोचत् यत् अस्मिन् महामारिसमये अस्माकं कोरोनायोद्धारः समाजे ऽत्वा निजस्वार्थं परित्यज्य कार्यं कृतवन्तः। राष्ट्रिय कैडेट कोर इत्यस्य युवकाः युवत्यश्च एकम् भारतं श्रेष्ठं भारतं 'आत्मनिर्भर भारतम्' अपि च 'फिट इंडिया' इत्येतेषाम् लक्ष्यपूर्त्यर्थं सततं कार्यं कुर्वन्ति।

॥ इति वार्ताः ॥